



MARCH 10, 2026

**AKASHAVANI - DHARWAD**  
**PRADESH SAMACHARA (KANNADA) 07.05 A.M.**

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು:

ಹೆಣ್ಣು ಭ್ರೂಣ ಹತ್ಯೆ: ಆರೋಗ್ಯ ಇಲಾಖೆಯಿಂದ, 'ಬಾಲಿಕಾ' ಕಣ್ಣವಲು ಹಾಗೂ ನೋಂದಣಿ ತಂತ್ರಜ್ಞಾನ, ಜಾರಿಗೆ.

ಗರ್ಭಕಂಠದ ಕ್ಯಾನ್ಸರ್ ತಡೆಗೆ, ಎಚ್.ಪಿ.ವಿ. ಲಸಿಕೆ ನೀಡಿಕೆ ಆಂದೋಲನ; ಗಣಿ ಬಾಧಿತ ಬಳ್ಳಾರಿ ಜಿಲ್ಲೆಯಲ್ಲಿ, ನಾಳೆ ಚಾಲನೆ.

ಕುದುರೆಮುಖ ರಾಷ್ಟ್ರೀಯ ಉದ್ಯಾನ ವ್ಯಾಪ್ತಿಯ, 670 ಕುಟುಂಬಗಳಿಂದ, ಸ್ವಯಂ ಪ್ರೇರಿತವಾಗಿ, ಪುನರ್ವಸತಿಗೆ ಅರ್ಜಿ.

ಇಂದು, ಕೇಂದ್ರೀಯ ಕೈಗಾರಿಕಾ ಭದ್ರತಾ ಪಡೆ, ಸಂಸ್ಥಾಪನಾ ದಿನ.

<><><>

ರಾಜ್ಯದಲ್ಲಿ ಹೆಣ್ಣು ಭ್ರೂಣ ಹತ್ಯೆ ತಡೆಗಟ್ಟಲು, "ಬಾಲಿಕಾ" ಆನ್‌ಲೈನ್ ಸಾಫ್ಟ್‌ವೇರ್ ಮೂಲಕ, ಎಲ್ಲ ಸ್ಟ್ಯಾನಿಂಗ್ ಸೆಂಟರ್‌ಗಳನ್ನು ಕಡ್ಡಾಯವಾಗಿ ನೋಂದಾಯಿಸಿ, ನವೀಕರಿಸಲಾಗುತ್ತಿದೆ ಎಂದು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಖಾತೆ ಸಚಿವ ದಿನೇಶ ಗುಂಡೂರಾವ ತಿಳಿಸಿದ್ದಾರೆ. ವಿಧಾನ ಪರಿಷತ್ತಿನ ಪ್ರಶೋತ್ತರ ವೇಳೆಯಲ್ಲಿ, ಸದಸ್ಯ ಉಮಾಶ್ರೀ ಅವರ ಪರವಾಗಿ, ಐವನ್ ಡಿಸೋಜ ಅವರು ಕೇಳಿದ ಪ್ರಶ್ನೆಗೆ, ಸಚಿವರು, ಉತ್ತರಿಸಿದರು. ಹೆಣ್ಣು ಭ್ರೂಣ ಪತ್ತೆ ಮತ್ತು ಹತ್ಯೆ ಮಾಡುವಂತಹ, ಸ್ಟಾನಿಂಗ್ ಸೆಂಟರ್, ಆಸ್ಪತ್ರೆ, ವೈದ್ಯರು, ದಲ್ದಾಳಿಗಳ ವಿರುದ್ಧ ಮಾಹಿತಿ ನೀಡಿ, ನ್ಯಾಯಾಲಯದಲ್ಲಿ ಪ್ರಕರಣ ದಾಖಲಿಸಲು ಸಹಕರಿಸುವ ಮಾಹಿತಿದಾರರಿಗೆ, 1 ಲಕ್ಷ ರೂಪಾಯಿ ಬಹುಮಾನ ನೀಡಲಾಗುತ್ತಿದೆ. ಪಿ.ಸಿ ಮತ್ತು ಪಿ.ಎನ್.ಡಿ.ಟಿ ಕಾಯ್ದೆಯ ಪರಿಣಾಮಕಾರಿ ಅನುಷ್ಠಾನಕ್ಕಾಗಿ, ಆಯುಕ್ತರ ಅಧ್ಯಕ್ಷತೆಯಲ್ಲಿ, ರಾಜ್ಯ ಕಾರ್ಯಪಡೆಯನ್ನು ರಚಿಸಲಾಗಿದೆ ಎಂದು ತಿಳಿಸಿದರು.

<><><>

ಬಳ್ಳಾರಿ ಜಿಲ್ಲೆಯಾದ್ಯಂತ, ನಾಳೆಯಿಂದ, 14 ವ 'ದ ಹೆಣ್ಣುಮಕ್ಕಳಿಗೆ, ಗರ್ಭಕಂಠದ ಕ್ಯಾನ್ಸರ್ ತಡೆಯಲು, ಎಚ್.ಪಿ.ವಿ-ಹ್ಯೂಮನ್ ಪ್ಯಾಪಿಲೋಮಾ ವೈರಸ್ ಲಸಿಕೆ ನೀಡುವ, ವಿಶೇ ' ಅಭಿಯಾನ ನಡೆಯಲಿದೆ. 'ಹೂಮನ್ ಪ್ಯಾಪಿಲೋಮಾ ವೈರಸ್ ಲಸಿಕೆ' ಮಾರುಕಟ್ಟೆಯಲ್ಲಿ, 10 ಸಾವಿರ ರೂಪಾಯಿ ದರ ಹೊಂದಿದ್ದು, ಕೇಂದ್ರ ಸರ್ಕಾರ, ಉಚಿತವಾಗಿ ನೀಡುತ್ತಿದೆ. ಜಿಲ್ಲೆಯ ಒಟ್ಟು 17 ಸಾವಿರ ಬಾಲಕಿಯರಿಗೆ ಲಸಿಕಾಕರಣದ ಗುರಿ ಹೊಂದಿದೆ ಎಂದು ಪ್ರದೇಶ ಸಮಾಚಾರದ ಮೂಲಕ ಮಾಹಿತಿ ನೀಡಿದ್ದಾರೆ, ಜಿಲ್ಲಾ ಆರೋಗ್ಯ ಅಧಿಕಾರಿ ಯಲ್ಲಾ ರಮೇಶ್ ಬಾಬು . .

<><><>

ಸರ್ಕಾರಿ ಪದವಿಪೂರ್ವ ಕಾಲೇಜುಗಳ, ಒಟ್ಟು 1 ಸಾವಿರದ 225 ಪ್ರಾಂಶುಪಾಲರ ವೃಂದದ ಹುದ್ದೆಗಳು ಮಂಜೂರಾಗಿವೆ; ಆ ಪೈಕಿ, 306 ಹುದ್ದೆಗಳನ್ನು, ನೇರ ನೇಮಕಾತಿ ಮೂಲಕ, ಭರ್ತಿ ಮಾಡಲು ಮೀಸಲಿಡಲಾಗಿದೆ ಎಂದು, ಶಾಲಾ ಶಿಕ್ಷಣ ಖಾತೆ ಸಚಿವ, ಮಧು ಬಂಗಾರಪ್ಪ ತಿಳಿಸಿದ್ದಾರೆ. ವಿಧಾನ ಪರಿ 'ತ್ತಿನಲ್ಲಿ ಸದಸ್ಯ ಡಿ.ಟಿ. ಶ್ರೀನಿವಾಸ ಅವರ ಚುಕ್ಕೆ ಗುರುತಿಸಿ ಪ್ರಶ್ನೆಗೆ ಉತ್ತರಿಸಿದ ಸಚಿವರು, ಪದವಿ ಪೂರ್ವ ಕಾಲೇಜುಗಳ ಉಪನ್ಯಾಸಕರಿಂದ, ಪ್ರಾಂಶುಪಾಲರ ಹುದ್ದೆಗೆ ಬಡ್ಡಿ ನೀಡಲು, ಈಗಾಗಲೇ ಕರಡು ಜೈ 'ತಾ ಪಟ್ಟಿಯನ್ನು ಪ್ರಕಟಿಸಲಾಗಿದೆ ಎಂದರು. ಸೇವಾನಿರತ ಉಪನ್ಯಾಸಕರಿಗೆ, ಸ್ಪರ್ಧಾತ್ಮಕ ಪರೀಕ್ಷೆ ಮೂಲಕ, 247 ಪ್ರಾಂಶುಪಾಲ ಹುದ್ದೆಗಳಿಗೆ ಆಯ್ಕೆ ಮಾಡಲು, ಕರ್ನಾಟಕ ಪರೀಕ್ಷಾ ಪ್ರಾಧಿಕಾರಕ್ಕೆ ಪ್ರಸ್ತಾವ ಸಲ್ಲಿಸಲಾಗಿದೆ ಎಂದರು.

<><><>

ಕರ್ನಾಟಕ ರೇ ಡಿ ಉದ್ಯಮಗಳ ನಿಗಮ ನಿಯಮಿತ, 101 ಕೋಟಿ 15 ಲಕ್ಷ ರೂಪಾಯಿ ಲಾಭ ಗಳಿಸಿದೆ ಎಂದು, ರೇ ಡಿ ಖಾತೆ ಸಚಿವ ಕೆ. ವೆಂಕಟೇಶ ತಿಳಿಸಿದ್ದಾರೆ. ವಿಧಾನಸಭೆ ಪ್ರಶೋತ್ತರ ಕಲಾಪದಲ್ಲಿ, ಶಾಸಕ ಟಿ.ಎಸ್. ಶ್ರೀವತ್ಸ ಅವರ ಚುಕ್ಕೆ ಗುರುತಿನ ಪ್ರಶ್ನೆಗೆ ಉತ್ತರಿಸಿದ ಸಚಿವರು, ಕಳೆದ ಮೂರು ವರ್ಷಗಳಲ್ಲಿ ಒಟ್ಟು 3 ಲಕ್ಷ 10 ಸಾವಿರದ 667 ಸೀರೆಗಳು ತಯಾರಾಗಿವೆ. ಸಾರ್ವಜನಿಕರು ಗಂಟೆಗಟ್ಟಲೆ ಸರದಿ ಸಾಲಿನಲ್ಲಿ ನಿಂತು, ಮೈಸೂರು ರೇಷ್ಮೆ ಸೀರೆ ಕೊಂಡುಕೊಳ್ಳುತ್ತಿದ್ದು, ಸೀರೆ ಮಾರಾಟವನ್ನು ಸರಳಗೊಳಿಸಲು, ಆನ್ ಲೈನ್ ಖರೀದಿ ವ್ಯವಸ್ಥೆಗೆ, ಕ್ರಮಕೈಗೊಳ್ಳಲಾಗಿದೆ ಎಂದರು.

<><><>

ಅರಣ್ಯ ವ್ಯಾಪ್ತಿಯ ಪುನರ್ವಸತಿ ಯೋಜನೆಗಳಿಗಾಗಿ, ಭೂಸ್ವಾಧೀನ ಯೋಜನೆ ಅಡಿ, 10 ಕೋಟಿ ರೂಪಾಯಿ ಅನುದಾನ, ಕಾಯ್ದಿರಿಸಲಾಗಿದೆ ಎಂದು, ಅರಣ್ಯ ಖಾತೆ ಸಚಿವ ಈಶ್ವರ ಖಂಡ್ರೆ ತಿಳಿಸಿದ್ದಾರೆ. ವಿಧಾನ ಪರಿಷತ್ ಶಾಸಕ ಶಾಂತರಾಮ ಸಿದ್ದಿ ಅವರು, ನಿಯಮ 72ರ ಅಡಿ ಮಂಡಿಸಿದ, ಸೂಚನೆಗೆ ಉತ್ತರಿಸಿದ ಸಚಿವರು, ಪುನರ್ವಸತಿಗಾಗಿ ಅರ್ಜಿ ಸಲ್ಲಿಸಿದವರ ಪೈಕಿ, 356 ಕುಟುಂಬಗಳಿಗೆ ಪುನರ್ವಸತಿ ಕಲ್ಪಿಸಲಾಗಿದೆ. ಒಟ್ಟು 142 ಕೋಟಿ 93 ಸಾವಿರ ರೂಪಾಯಿ ಪರಿಹಾರ ವಿತರಿಸಲಾಗಿದೆ. ಬಾಕಿ 314 ಕುಟುಂಬಗಳಿಗೆ, ಪರಿಹಾರ ವಿತರಣೆ ಪ್ರಕ್ರಿಯೆ ಮುಂದುವರಿದಿದೆ ಎಂದು ಸಚಿವರು ಹೇಳಿದರು. ಕುದುರೆಮುಖ ರಾಷ್ಟ್ರೀಯ ಉದ್ಯಾನ ವ್ಯಾಪ್ತಿಯಲ್ಲಿ, ಬುಡಕಟ್ಟು ಸೇರಿದಂತೆ, ಇತರೆ ಸಮುದಾಯಗಳ, ಒಟ್ಟು ಸಾವಿರದ 382 ಕುಟುಂಬಗಳು ವಾಸಿಸುತ್ತಿದ್ದು, ಸ್ವಯಂ-ಪ್ರೇರಿತವಾಗಿ 670 ಕುಟುಂಬಗಳು, ಪುನರ್ವಸತಿ ಬಯಸಿ ಅರ್ಜಿ ಸಲ್ಲಿಸಿವೆ. ಪುನರ್ವಸತಿ ಕಾರ್ಯ ಪ್ರಗತಿಯಲ್ಲಿದೆ ಎಂದರು.

<><><>

ಇಂದು ಸಿ.ಐ.ಎಸ್.ಎಫ್- ಕೇಂದ್ರೀಯ ಕೈಗಾರಿಕಾ ಭದ್ರತಾ ಪಡೆ ಸಂಸ್ಥಾಪನಾ ದಿನ. 1969, ಮಾರ್ಚ್ 10 ರಂದು ಸಿ.ಐ.ಎಸ್.ಎಫ್ ಸ್ಥಾಪನೆಗೊಂಡಿತ್ತು. ದೇಶದ ಸಾರ್ವಜನಿಕ ಸಂಸ್ಥೆಗಳು, ವಿಮಾನ ನಿಲ್ದಾಣಗಳು, ಕರಾವಳಿ ಬಂದರು ಪ್ರದೇಶಗಳು ಸೇರಿದಂತೆ ದೇಶದ ಪ್ರಮುಖ ಕೈಗಾರಿಕಾ ಕೇಂದ್ರಗಳ ಭದ್ರತೆಯ ಹೊಣೆಯನ್ನು ಈ ಪಡೆ ಹೊತ್ತಿದೆ. ಸಿ.ಐ.ಎಸ್.ಎಫ್ ದೇಶದ ರಕ್ಷಣಾ ಕವಚವಾಗಿ ಕಾರ್ಯ ನಿರ್ವಹಿಸುತ್ತಿದ್ದು, ದೇಶದ ಎಲ್ಲ ಬಂದರುಗಳ ಭದ್ರತೆಯನ್ನು, ಸಿ.ಐ.ಎಸ್ ಪಡೆಗೆ ವಹಿಸಲು, ಕೇಂದ್ರ ಗೃಹ ಸಚಿವಾಲಯ ನಿರ್ಧರಿಸಿದೆ.

<><><>

'ಗ್ಲೂಕೋಮಾ ರಹಿತ ವಿಶ್ವಕ್ಕಾಗಿ ಒಂದಾಗೋಣ' ಎಂಬ ಧ್ಯೇಯದೊಂದಿಗೆ, ವಿಶ್ವ ಗ್ಲೂಕೋಮಾ ವಾರಾಚರಣೆ, ಈ ತಿಂಗಳ 14ರ ವರೆಗೆ, ರಾಜ್ಯಾದ್ಯಂತ ಆಯೋಜಿತವಾಗಿದೆ. ಗ್ಲೂಕೋಮಾ ದೃಷ್ಟಿದೋಷ ತಡೆ ಕ್ರಮ ಸೇರಿದಂತೆ, ವಾರಾಚರಣೆ ಮಹತ್ವದ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಧಾರವಾಡದ ಎಂ.ಎಂ ಜೋಶಿ ನೇತೃ ವಿಜ್ಞಾನ ಸಂಸ್ಥೆ, ಗ್ಲೂಕೋಮಾ ವಿಭಾಗದ ಮುಖ್ಯಸ್ಥ ಡಾಕ್ಟರ್ ಕೃಷ್ಣಪ್ರಸಾದ....

<><><>

ಬೆಳಗಾವಿ ಜಿಲ್ಲೆ, ಬೈಲಹೊಂಗಲದ, ಡಾಕ್ಟರ್ ರಾಮಣ್ಣವರ ಚಾರಿಟೇಬಲ್ ಟ್ರಸ್ಟ್ ನ ಅಧ್ಯಕ್ಷರಾಗಿದ್ದ, ಡಾಕ್ಟರ್ ಸುಶೀಲಾದೇವಿ ಬಸವಣ್ಣಪ್ಪ ರಾಮಣ್ಣವರ ನಿನ್ನೆ ನಿಧನರಾಗಿದ್ದಾರೆ. ಅವರಿಗೆ 101 ವರ್ಷ ವಯಸ್ಸಾಗಿತ್ತು. ಮೃತರ ಅಂತಿಮ ಇಚ್ಛೆಯಂತೆ, ಕೆ.ಎಲ್.ಇ, ಶ್ರೀ ಬಿ. ಎಂ. ಕಂಕಣವಾಡಿ ಆಯುರ್ವೇದ ಮಹಾವಿದ್ಯಾಲಯಕ್ಕೆ ದೇಹದಾನ ಮಾಡಲಾಗಿದೆ. ಇಂದು 12 ಗಂಟೆಗೆ ಪಾರ್ಥಿವ ಶರೀರವನ್ನು, ಕುಟುಂಬಸ್ಥರು ಹಸ್ತಾಂತರಿಸಲಿದ್ದಾರೆ. ಕೆ.ಎಲ್.ಇ ಸಂಸ್ಥೆಯ ಗೌರವ ಕಾರ್ಯದಕ್ಷ ಪ್ರಭಾಕರ ಕೋರೆ ಸೇರಿದಂತೆ, ಅನೇಕ ಗಣ್ಯರು ಸಂತಾಪ ಸೂಚಿಸಿದ್ದಾರೆ.

<><><>

ಸಂವಿಧಾನ ತಿಲ್ಲಿ ಬಿ.ಆರ್.ಅಂಬೇಡ್ಕರ್ ಅವರ, ಸಾಮಾಜಿಕ ಚಿಂತನೆಗೆ, ನಮನ ಅರ್ಪಿಸುವ, "ಭೀಮ ಗಾಯನ" ಕಾರ್ಯಕ್ರಮ, ಇಂದು ಬೆಳಿಗ್ಗೆ 11.30ಕ್ಕೆ ಕಲಬುರಗಿಯ, ಎಸ್.ಎಂ ಪಂಡಿತ್ ರಂಗಮಂದಿರದಲ್ಲಿ, ಆಯೋಜಿತವಾಗಿದೆ. ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ, ಆಯೋಜಿಸಿದ ಈ ಕಾರ್ಯಕ್ರಮವನ್ನು, ಜಿಲ್ಲಾ ಉಸ್ತುವಾರಿ ಸಚಿವ ಪ್ರಿಯಾಂಕ ಖರ್ಗೆ ಉದ್ಘಾಟಿಸಲಿದ್ದಾರೆ. ಕಲಬುರಗಿ ದಕ್ಷಿಣ ಶಾಸಕ ಅಲ್ಲಮಪ್ರಭು ಪಾಟೀಲ ಅವರು ಅಧ್ಯಕ್ಷತೆ ವಹಿಸಲಿದ್ದಾರೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

ಹೆಣ್ಣು ಭ್ರೂಣ ಹತ್ಯೆ: ಆರೋಗ್ಯ ಇಲಾಖೆಯಿಂದ, 'ಬಾಲಿಕಾ' ಕಣ್ಣಾವಲು ಹಾಗೂ ನೋಂದಣಿ ತಂತ್ರಜ್ಞಾನ, ಜಾರಿಗೆ.

ಗರ್ಭಕಂಠದ ಕ್ಯಾನ್ಸರ್ ತಡೆಗೆ, ಎಚ್.ಪಿ.ವಿ. ಲಸಿಕೆ ನೀಡಿಕೆ ಆಂದೋಲನ; ಗಣಿ ಬಾಧಿತ ಬಳ್ಳಾರಿ ಜಿಲ್ಲೆಯಲ್ಲಿ, ನಾಳೆ ಚಾಲನೆ.

ಕುದುರೆಮುಖ ರಾಷ್ಟ್ರೀಯ ಉದ್ಯಾನ ವ್ಯಾಪ್ತಿಯ, 670 ಕುಟುಂಬಗಳಿಂದ, ಸ್ವಯಂ ಪ್ರೇರಿತವಾಗಿ, ಪುನರ್ವಸತಿಗೆ ಅರ್ಜಿ.

ಇಂದು, ಕೇಂದ್ರೀಯ ಕೈಗಾರಿಕಾ ಭದ್ರತಾ ಪಡೆ, ಸಂಸ್ಥಾಪನಾ ದಿನ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>